

**अनुव्रजन** पुं. (तत्.) 1. किसी के पीछे-पीछे गमन करना, पीछे चलना 2. घर आए अतिथि को विदा करते समय शिष्टाचारवश कुछ दूर तक उनके पीछे चलकर जाना।

**अनुशंसा** स्त्री. (तत्.) किसी व्यक्ति या अनुरोध के संबंध में यह कहना कि वह अच्छा, उपयुक्त, ग्राह्य अथवा मान्य है, सिफारिश।

**अनुशंसित** वि. (तत्.) जिसकी अनुशंसा की गई हो, संस्तुत।

**अनुशय** पुं. (तत्.) [अनु+शय] 1. किसी व्यवहार या कार्य के बाद होने वाला पश्चात्ताप, क्षोभ, दुःख। 2. भारी वैर 3. घृणा 4. महाक्रोध 5. घनिष्ठ अनुराग 6. किसी वस्तु के क्रय करने के बाद होने वाला क्षोभ 7. दुष्कर्मों का परिणाम 8. दान संबंधी विवादों का निर्णय।

**अनुशयाना** स्त्री. (तत्.) [अनु+शयाना] साहि. 1. परकीया नायिका का एक रूप/भेद 2. वह नायिका जो पूर्व निर्धारित अपने प्रिय के मिलन स्थान के नष्ट होने पर दुखी हो।

**अनुशस्त्र** पुं. (तत्.) शल्यक्रिया के उपयुक्त शस्त्रों के अभाव में प्रयुक्त किये जाने वाले अन्य अपेक्षित उपकरण या साधन।, जैसे- बाँस, पत्ती आदि।

**अनुशासक** पुं. (तत्.) 1. (अनुशासन अर्थात्) आज्ञा देनेवाला, आदेश देनेवाला 2. शिक्षक 3. हुक्मत करनेवाला, शासन करनेवाला।

**अनुशासन** पुं. (तत्.) 1. आदेश, आज्ञा 2. शिक्षा 3. नियम का पालन करना, नियम-व्यवस्था में रहना, नियम के अनुकूल नियंत्रित रहना 4. किसी विषय का निरूपण।

**अनुशासन पर्व** पुं. (तत्.) महाभारत के अठारह खंडों (पर्वों) में से तेरहवां पर्व जिसमें उपदेश दिया गया है।

**अनुशासनमूलक व्याकरण** पुं. (तत्.) भाषा के सही-गलत प्रयोगों का निर्देश करने वाला व्याकरण। prescriptive grammar

**अनुशासनिक** वि. (तत्.) [अनु+शासनिक] 1. जो अनुशासन से संबंधित हो 2. अनुशासन से संबंधित जैसे- अनुशासनिक कार्यवाही।

**अनुशासनिक कार्यवाही** स्त्री. (तत्.) अनुशासन-विहीन आचरण करने वाले व्यक्ति के विरुद्ध की जाने वाली विहित अर्धन्यायिक कार्यवाही। disciplinary proceeding

**अनुशासनिक कार्रवाई** स्त्री. (तत्.) अनुशासन भंग का दोषी पाए जाने पर संबंधित कर्मचारी के विरुद्ध विहित प्रक्रिया के अंतर्गत की जाने वाली दंडात्मक कार्रवाई। disciplinary action

**अनुशासनीय** वि. (तत्.) 1. आज्ञा देने योग्य, आदेश देने योग्य 2. शासन करने योग्य, दंड-योग्य।

**अनुशासित** वि. (तत्.) 1. जिसका या जिस पर अनुशासन किया गया हो 2. आदिष्ट 3. जिसे नियंत्रण में लाया गया हो प्रयो. तुलसीदास अंदर से तपे तो अवश्य, किंतु क्षणमात्र में अपने को अनुशासित कर लिया। (मानस का हंस)।

**अनुशासी** पुं. (तत्.) अनुशासन करने वाला।

**अनुशास्ति** स्त्री. (तत्.) 1. परामर्श 2. उपदेश।

**अनुशियिलन** पुं. (तत्.) किसी कारणवश शिथिल हो जाना आयु. हृदयके अलिंद का फैलकर शिथिल हो जाना, जिससे हृदय में रुधिर भर जाता है।

**अनुशीलन** पुं. (तत्.) 1. चिंतन, मनन 2. आलोचन 3. आवृत्ति।

**अनुशीलनीय** वि. (तत्.) 1. चिंतन करने योग्य, मनन करने योग्य 2. विचार या आलोचना करने योग्य 3. अभ्यास करने योग्य।

**अनुशेष** पुं. (तत्.) किसी पुस्तक या प्रलेख के अंत में अतिरिक्त जानकारी हेतु जोड़ी गई सामग्री। पर्या. परिशिष्ट। addendum, appendix

**अनुशोक** पुं. (तत्.) दे. अनुशोचन।

**अनुशोच** पुं. (तत्.) 1. किसी प्रकार का पश्चात्ताप, शोक, दुःख, पछतावा 2. अनुशोक।